

مُعَاہِدَةُ يَهُودِي عَلِي نَقْطَةُ نَظَرٍ سَے

تکلمہ بحث

(۲)

(از جناب شمس العلماء مولانا عبدالرحمن صاحب پروفیسر دہلی یونیورسٹی)

محدثین مرسل پر توقف کرتے ہیں یعنی اس سے احتجاج نہیں کرتے، جمہور اور امام شافعی کا بھی یہی مسلک ہے۔ جناب مولوی صاحب کا اس کے باوجود یہ فرمانا کہ امام شافعی با ایں ہمہ مرسل سے احتجاج کرتے ہیں۔ ان کو خود اپنے اصول کی خلاف ورزی کا مرتکب ٹھہرانا ہے۔ ممکن ہے جناب مولوی صاحب اپنے دعوے کو صحیح ثابت کر دیں، لیکن اب تک جو حوالے انہوں نے امام شافعی اور ابن قیم وغیرہ کی عبارات سے دیے ہیں، وہ تو روایت زیر بحث سے (جسے جناب مولوی صاحب مرسل اور ان کا مستند ٹھہراتے ہیں) علاقہ نہیں رکھتے جیسا کہ ہم بیان کر چکے ہیں۔

یہ صحیح ہے کہ امام مالک امام ابو حنیفہ اور امام احمد مرسل سے بھی احتجاج کرتے ہیں اور دلیل اس کی یہ لاتے ہیں۔ لان الارسال من جهة کمال الوثوق والاعتماد لان الکلام فی الثقة فلولم یکن عند صحیحاً لما ارسل۔ لیکن با ایں ہمہ معتد علیہ مسلک! بخصوص احناف کا اس بارہ میں یہ ہے کہ وہی مرسل قابل احتجاج ہے۔ جو مروی جیسے صیغہ کے ضعف سے روایت نہ کی گئی ہو۔ اور روایت زیر بحث کو زہری نے بلغنی سے روایت کیا ہے۔ جو نہ مروی جیسے صیغوں سے قوی ہے اور نہ قال اور فعل جیسے صیغوں کا ہم مرتبہ، اس لیے زیر بحث روایت احناف کے نزدیک بھی قابل احتجاج نہیں اور نہ ہونی چاہیے۔

رسالہ متحدہ قومیت اور اسلام میں یہ فقرہ آیا ہے۔ ص ۲۲ "ایسے مقاصد کے لیے متحدہ قومیت غیر مسلموں کے ساتھ بنا نا خود جناب سرور کائنات علیہ الصلوٰۃ والسلام سے منقول ہے۔ اس فقرہ کے بعد ہی یہ بحث مکتوب نبوی کا ذکر شروع ہو جاتا ہے اور اس کی بعض دفعات کا بھی۔ میں کہتا ہوں کہ یہاں یہ نامہ مبارک کا ذکر اور اس کی دفعات مذکورہ بالا فقرہ کی صحت پر حجت و دلیل کی حیثیت رکھتی ہیں۔ یہ دوسری بات ہے کہ میں روایت کو قابل حجت نہیں سمجھتا) کتاب الام باب المہادنہ کے آخر میں ہے۔

(۱) ابو یوسف مسلم فلا یخالی لا یفدیۃ فلا یأس ان یفدی (۲) لان رسول اللہ صلی اللہ

علیہ وسلم فدی رجلا من اصحابہ اسرہ العدو برجلین (۳) اخبرنا عبد الوہاب الثقفی عن ایوب عن

ابی قلابہ عن ابی المہلب عن عمران بن حصین ان رسول اللہ صلی اللہ علیہ وسلم فدی رجلا برجلین

اس عبارت میں عبارت نمبر ۳ حجت و دلیل ہے دوسرے فقرہ کی پھر نامہ مبارک رسالہ متحدہ قومیت اور اسلام کے مذکورہ

بالا فقرہ کی حجت کیوں نہ ہو لیکن جناب مولوی صاحب کو برابر اصرار ہے کہ یہ استشہاد ہے حجت نہیں۔ حالانکہ وہ

نامہ مذکور کو بزم خود قابل احتجاج مانتے ہیں اور کہتے ہیں اکابر امت نے اس سے احتجاج کیا ہے۔ پھر سمجھ میں نہیں

آتا کہ نامہ کے استشہاد ہونے پر اصرار کیوں ہے اور یہ بھی نہیں بتاتے کہ استشہاد ہے تو کیسے؟

(برہان مارچ ۱۹۰۰ء ص ۱۸۰) نامہ نبوی میں جو دفعات اپنے مقصد و روپے کے خلاف ہیں ان

کو واقعی نظر انداز کر دیا گیا ہے اور ہم انہیں اپنے پہلے ہی مضمون میں لکھ چکے ہیں۔ اب جناب مولوی صاحب

کے مطالبہ پر پھر لکھے دیتے ہیں۔

(ترجمہ) نامہ نامی کی تیسری دفعہ ہے (برہان اکتوبر ۱۹۰۰ء) اور یہ کہ سائے مومن متقی اس شخص کے

مخالف ہو جائینگے جو ان میں سے باغی (علانیہ برگشتہ) ہو جائے یا ظلم و بدی، تعدی و فساد مسلمانوں میں پھیلائے

اور یہ کہ سائے مسلمان بالیقین ایسے آدمی کے درپے ہو جائینگے خواہ وہ ان میں سے کسی کا بیٹا ہی کیوں نہ ہو

اور کوئی مسلمان کو کافر کے بدلے میں نہ مارے گا نہ مسلمان کے خلاف کسی کافر کی مدد کرے گا۔

رسول اللہ صلی اللہ علیہ وسلم نے نامسلموں کو دفاعی اغراض سے اپنی جماعت میں شامل کیا یا ان سے ملا کر ایک قوم بنائی تو مسلمانوں کے نظام اور ان کے اندرونی استحکام کا یہ اہتمام فرمایا۔ جناب مولوی صاحب متحدہ قوم بتاتے ہیں، اس کی پررود دعوت دیتے ہیں، لیکن مسلمانوں کے اندرونی نظام و استحکام کا بھول کر بھی نام نہیں لیتے۔ گویا متحدہ قومیت بنانا سنتِ موحکہ ہے اور اندرونی نظام و استحکام کسی درجہ میں بھی مسنون نہیں۔

اسی نامہ کی پانچویں دفعہ ہے۔ سارے مسلمان ایک دوسرے کے، باقی کو چھوڑ کر، یار و مددگار

رہینگے۔

یہاں اپنوں کو ان کے حال پر چھوڑ کر غیروں سے موالات ہی نہیں کرتے، ان کی خلعت کا دم بھرتے ہیں۔ اندرونی اصلاح ذات البین کی سعی میں ہرگز خدا و رسول کی خوشنودی کی پروا نہیں کرتے، ہاں غیروں کی دوستی کا دم بھرنے اپنے لیے فخر و مباہات کی بات جانتے ہیں۔

نامہ کی ساتویں دفعہ ہے۔ سارے مسلمانوں کی صلح ایک ہوگی، کوئی مسلمان راہِ خدا کے جہاد میں کسی مسلمان سے الگ ہو کر صلح نہیں کرے گا۔ مگر یہ کہ صلح میں سارے مسلمان (مستحق میں) برابر اور ہم مرتبہ رہیں۔ مطلب یہ ہے کہ مسلمان کسی سے صلح بھی کرینگے تو سب مل کر ایک صلح کرینگے، الگ الگ صلح نہیں کرینگے اگر اچانک کسی وقت سب مل نہ سکیں باہمی صلاح مشورہ کی فرصت نہ ہو تو اس حالت میں جو مسلمان یا مسلمانوں کی جماعت صلح کرے وہ اس طرح اور ایسی شرط پر صلح کرے جو سارے مسلمانوں کے حق میں یکساں اور برابر مفید ہو۔

ہمارے ان متحدہ قومیت کے داعی کیسے سب مل کر صلح کر رہے ہیں، کیا مسلمانوں کو اس کے لیے تیار کیا جا رہا ہے۔ جہاد بغیر السلاح کی دعوت ہے، بلکہ شروع ہو چکا، نامسلموں سے عہد و پیمان بھی باندھ جلتے ہیں۔ نام کو ساری قوم کے نام سے لیکن عملاً اپنے اور اپنی جماعت کے لیے گویا صرف وہی جماعت

مسلمان ہے۔ خواہ وہ کیسے ہی ہوں۔ باقی جو رہے مسلمان ہی نہیں۔

اب دیکھ لیجیے کہ یہ دفعات داعیانِ متحدہ قومیت کے خلاف جاتی ہیں یا نہیں۔ میں نہیں کہتا کہ اس قسم کی کوتاہیاں یا ترکِ فرائض صرف اسی جماعت سے ہو رہا ہے جو متحدہ قومیت کی داعی ہے۔ تصور ہم سب مسلمانوں کا ہے، مگر سب سے زیادہ اُس جماعت کا جو قومی رہنمائی کو اپنا حق اور اپنا حصہ تصور کرتی ہے۔ قوم کی امام بن کر رہنا چاہتی ہے۔ دین اور دنیا دونوں کے کاموں میں اور متحدہ قومیت بنانے کھڑی ہو گئی ہے ساتھ ہی یہ جماعت یہ بھی مانتی ہے کہ ہندوستان میں مختلف قومیں ہیں، اتحادِ مقاصد کے ساتھ ساتھ باہمی اغراض میں تباہی بھی ہے۔ آئے دن کا تصادم بھی نتیجہ کرتا رہتا ہے، مگر اس سے کہ مسلمانوں کو متحد کر کے اندرونی خرابیوں کے انسداد کی قوت پیدا کرے۔ متحدہ قومیت کی پکار شروع کر دی ہے۔ مانا کہ کوئی کسی کی تہیں سُنتا۔ مگر اسی سُنانے سمجھانے اور منوانے میں مرجانا اس سے کہیں بہتر ہے کہ فرض اولیں کو چھوڑ کر اکابر قوم کسی اور منتخب کے درپے ہو جائیں۔

خیر صاحب رسالہ متحدہ قومیت اور اسلام نے تو ان دفعات کو نظر انداز ہی کیا تھا۔ جناب مولوی صاحب نے تو اس آخری ساتویں دفعہ کو جس کا ترجمہ ہم ابھی لکھ چکے ہیں، اپنی فضیلتِ علمیہ کے زور سے ایسا نسخہ مسخ کیا ہے کہ حیرت ہوتی ہے۔

اگست ۱۳۲۹ء کا برہان نکالیے، اور اس کے صفحہ ۱۱۲ پر عربی کی آخری سطر دیکھیے۔ لکھا ہوا ملیگا۔
وان سلم المؤمنین واحد یہ نامہ نبوی کی (بہاری تقسیم کی بنا پر) ساتویں دفعہ کا آغاز ہے۔ باقی عبارت کو جناب مولوی صاحب نے چھوڑ دیا ہے اور ان تین لفظوں کا جو عربی زبان کے سہل تر الفاظ ہیں، یوں ترجمہ فرمایا ہے ”ہر مسلمان کا صلح کر لینا ایک حیثیت رکھتا ہے“۔ حقیقت میں یہ اس عبارت کا ترجمہ ہے نہ مفہوم۔ جناب مولوی صاحب ہمیں سمجھا دیں کہ ان سلم المؤمنین واحد کا یہ ترجمہ یا مفہوم کیسے ہو گیا

لے باقی عبارت اس دفعہ کی یہ ہے لا یسالہ مومن دون مومن فی قتال فی سبیل اللہ الا علی سوا وعد ل بینہم

عرصہ تک ہم باوجود شبہ کے اس حسن ظن میں رہے کہ یہ الفاظ بے ارادہ قلم سے نکل گئے ہوں گے
لیکن اس کے ساتھ ہی ساتھ دل کہتا تھا کہ پھر باقی عبارت کو کیوں حذف کیا جو اسی جملہ کے معنی
کی توضیح و تفسیر کر رہی ہے۔ آخر برہان مئی سنہ ۱۹۴۲ء پڑھا تو آنکھیں کھلیں کہ جناب مولوی صاحب یہ سب
کچھ بالارادہ کر رہے ہیں۔

یہاں آپ نے نامہ نامی کی دفعہ پوری لکھی ہے۔ اور ترجمہ بھی ان سلم المؤمنین واحد کا بدل
کر صحیح کر دیا ہے۔ لیکن تو سین میں عبارت جو بڑھائی ہے اور بے ربط محض ہے، اس سے معلوم ہو جاتا ہے
کہ سنہ ۱۹۳۹ء کے اگست کے پرچہ میں جو ترجمہ کیا تھا وہ بھی ارادی تھا۔ بہر حال آپ مئی سنہ ۱۹۴۲ء کے برہان میں
نامہ نامی کی ساتویں دفعہ کا یوں ترجمہ فرماتے ہیں

”اور یہ یقینی ہے کہ تمام مسلمانوں کی صلح ایک ہے (یعنی تمام مسلمانوں کے ذمہ ہے کہ اس صلح کو

کو اپنی طرف سے باقی رکھیں) اور کوئی مسلمان دوسرے مسلمان کو چھوڑ کر جہاد فی سبیل اللہ

میں ایسی صلح کا مجاز نہ ہوگا جو تمام مسلمانوں کو ہمہ سہری اور برابری نہ دیتی ہو۔

تو سین کی عبارت کو ملاحظہ فرمائیے اور پھر دیکھیے کہ اس عبارت کو مسلمانوں کی صلح ایک ہے

یا ایک ہونی چاہیے“ سے اور مابعد کے ترجمہ سے کیا ربط ہے۔ اور یہ سائے الفاظ کہاں سے نکل پڑے

ہیں، اب ناظرین ذرا خیال کریں کہ جناب مولوی صاحب امام شافعی کی ایک عبارت کو جو استشہادِ

استشہاد بناتے ہیں۔ ہمدانہ بالصلح کو جہاد کا ہم مرتبہ ٹھہراتے ہیں۔ مشرکین کی مسلمانوں سے دوستی رکھنے کو امام

شافعی کی زبان سے ترک جہاد کے جواز کا شرعی حکم قرار دیتے ہیں۔ متحدہ قومیت کو بلا دلیل شرعی مصداق

معاہدہ کی ایک قسم فرماتے ہیں۔ نامہ نبوی کی دفعہ ۷ کے ترجمہ میں دخل فضل روار کھتے ہیں۔ کیا یہ سب

باتیں اسی متحدہ قومیت کے نقطہ اور سیاسی مقصد کے مرکز کے گرد نہیں گھوم رہی ہیں، کیا سب غلطیاں سہوی

و اتفاقی ہیں۔ نہیں اور ہرگز نہیں، اور اگر ایسا ہے تو اللہ تعالیٰ انہیں بھی معاف فرمائے اور ہماری گمانی

کو بھی۔ اور یہ باتیں اگر مقدمات ارادی ہیں مقاصد خاص کا جیسا کہ چند صفحات میں ان کے اجتماع سے ظاہر ہوتا ہے تو ہم بحرفون الکلام عن مواضع سے زیادہ اور کچھ کہنا نہیں چاہتے

اب آتا ہے مکتوب زیر بحث کے نسخ کا معاملہ۔ سو اگر یہ مکتوب آنحضرت نے من حیث الرسائل لکھوایا تو یہود کے خلاف ان کی عہد شکنی پر آپ کا اقدام بر جنگ بھی من حیث الرسائل ہی ٹھہریگا، اسی کو میں نے یوں تعبیر کیا ہے کہ رسول اللہ نے اپنے عمل سے اس نامہ کو منسوخ کیا۔ پھر جب قرآن کریم میں اہل کتاب سے قتال کا حکم آیا اور وہ بھی موقت نہیں بلکہ دوام کے لیے۔ میں نے اس سے سمجھا اور سمجھتا ہوں کہ اس حکم نے اس نسخ پر مہر دوام ثبت کر دی۔

اگر فرض کیجیے کہ نامہ زیر بحث حضور نے لکھوایا لیکن نہ من حیث الرسائل تب بھی آیہ قتال باہل کتاب کے نزول پر یہ نامہ منسوخ ہو جاتا ہے اور اس لیے کہ یہ حکم دائمی ہے نسخ دائمی ہی ٹھہرتا ہے یہ صحیح ہے کہ دونوں صورتوں میں رسول اللہ صلی اللہ علیہ وسلم نے اسلام اور امت مسلمہ کے مفاد کو پیش نظر رکھ کر یہ مکتوب لکھوایا یا یہود سے یہ معاہدہ فرمایا۔ مگر اس وقت آیہ قتال باہل کتاب کہاں نازل ہوئی تھی، اب کہ وہ موجود ہے، اس کی موجودگی میں جبکہ مسلمان نہ اس وقت کی طرح تعداد میں قلیل ہیں، نہ ویسے کمزور، مسلم و نامسلم سے ملا کر ایک قوم بنانے کے جواز یا وجوب پر استدلال کرنا کیونکر شرعاً درست ہو سکتا ہے۔ خواہ وہ مفاد امت مسلمہ ہی کی خاطر کیوں نہ کیا جا رہا ہو۔

مانا کہ کسی حکم کے منسوخ ہونے سے یہ لازم نہیں آتا کہ وجوب و استحباب و اباحت میر سے کسی درجہ میں بھی وہ حکم باقی نہ رہے، مثلاً وجوب کے منسوخ ہونے سے اس کا وجوب منسوخ ہوتا ہے، نہ اس کی اباحت (دربان نومبر ۱۳۹۰ء صفحہ ۳۷۸) لیکن یہاں یہ دلیل بھی جناب مولوی صاحب کی مفیدہ عا نہیں ظاہر ہے کہ یہ تو ہو ہی نہیں سکتا کہ کوئی بات اباحت کے درجہ سے منسوخ ہو کر واجب ہو جائے زیادہ سے زیادہ یہی ہو سکتا ہے کہ عہد نامہ وجوب کے درجہ سے منسوخ ہو کر مباح رہ جائے۔ لیکن معاہدہ

ذریعہ بحث کے معاملہ میں یہ بھی ممکن نہیں۔ کیونکہ یہاں نسخ و ناسخ کے علاوہ قرآن و اسلام کی تعلیم ہی سرے سے اس عہد نامہ کے استحباب و اباحت کے خلاف ہے۔ یعنی وہ اصلاً اس کی اجازت نہیں دیتی کہ مسلم و ناسلم سے ملا کر امت واحدہ قائم کی جاسکے۔ اللہ تعالیٰ فرماتا ہے۔

”ان الذین آمنوا یقاتلون فی سبیل اللہ والذین کفروا یقاتلون فی سبیل

الطاغوت فقاتلوا اولیاء الشیطان ان کید الشیطان کان ضعیفاً

”وَدُوًّا وَالتَّكْفُرُونَ کَمَا کَفَرُوا فَتَکُونُ النَّاسُ سِوَاءً فَلَا تَتَّخِذُوا مِنْهُمْ اَوْلِیَاءَ“

”لَا تَتَّخِذُوا الْمُؤْمِنُونَ الْکَافِرِیْنَ اَوْلِیَاءَ مِنْ دُونِ الْمُؤْمِنِیْنَ وَمَنْ یَفْعَلْ ذَٰلِکَ

فَلِیْسَ مِنَ اللّٰهِ فِی شَیْءٍ اِلَّا اَنْ تَتَّقُوا مِنْهُمْ۔

”یٰۤاَیُّهَا الَّذِیْنَ اٰمَنُوا لَا تَتَّخِذُوا بَطَانَتَهُ مِنْ دُوْنِکُمْ لَا یَاۡلُوْا بِکُمْ خَبٰیۡلًا وَّ دُوًّا

مَا عَدِیْتُمْ قَدْ بَدَاۤتِ الْبَغْضَاۤءُ مِنْ اَفْوَاهِهِمْ وَمَا تُخْفِی الصُّدُوْرُ مِنْهُمْ۔ قَدْ بَیْنَا

لَکُمُ الْاٰیٰتِ اِنْ کُنْتُمْ تَعْقِلُوْنَ“

”یٰۤاَیُّهَا الَّذِیْنَ اٰمَنُوا لَا تَتَّخِذُوا الْیَہُوْدَ وَالنَّصٰرٰی اَوْلِیَاءَ بَعْضُهُمْ اَوْلِیَاءُ

بَعْضٍ وَمَنْ یَتَوَلَّهُمْ مِنْکُمْ فَاِنَّہٗ مِنْہُمْ۔ اِنَّ اللّٰہَ لَا یَہْدِی الْقَوْمَ الظّٰلِمِیْنَ“

قرآن مجید کی ان جیسی آیات کے ہوتے ہوئے مسلم و ناسلم سے ملا کر ایک قوم بنانا اور

ان کا شریک کار ہونا اور وہ بھی جہاد میں یا جہاد کے نام سے سراسر اسلام کی تعلیم اور اس کی

روح کے خلاف ہے۔ رسول اللہ صلی اللہ علیہ وسلم نے اگر ایسا کیا بھی تھا تو حکمِ قتال اور ان آیات کے نزول

سے پہلے پہلے کیا تھا نہ کہ ان کے بعد۔

جناب مولوی صاحب امام شاطبی اور شاہ ولی اللہ رحمہما اللہ کے بیان سے اپنے استنباط کر دے

مطلب کی بنا پر فرماتے ہیں کہ ”ذریعہ بحث عہد نامہ اگرچہ بحق یہود منسوخ ہو چکا ہے لیکن امت مسلمہ پر کوئی

وقت آپڑے تو صلح حدیبیہ، معاہدہ یہود اور اسی قسم کے دیگر معاہدے ہمیشہ اسوہ حسنہ رہینگے۔ چنانچہ امام شافعی، حافظ ابن قیم، احمد بن حنبل، ابن تیمیہ، محمد بن حسن الشیبانی جیسے ائمہ دین زیر بحث معاہدے سے باوجود اس کے منسوخ ہو جانے کے استناد کرتے رہے ہیں، یا وہ اس کو سرف سے منسوخ ہی نہیں جانتے (برہان مارچ سنہ ۱۸۳۰-۱۸۳۱)

جناب مولوی صاحب کا یہ ارشاد بھی میرے نزدیک کسی حیثیت سے محل نظر ہے۔ اول اس لیے کہ یہاں زیر بحث ہے فقط معاہدہ یہود۔ اور جناب مولوی صاحب بار بار اس کے ساتھ معاہدہ حدیبیہ کو بھی شامل کر لیتے ہیں جو سراسر بیجا ہے۔ اس لیے کہ ہماری اصل بحث شروع ہوتی ہے رسالہ متحدہ قومیت اور اسلام سے۔ جس میں معاہدہ حدیبیہ کا یا کسی اور معاہدہ کا قطعاً نام تک نہیں آتا۔ ہماری تحقیق یا تحقیق بر تنقید جو کچھ ہے وہ اصلاً معاہدہ یہود سے متعلق ہے اس کے ساتھ حدیبیہ وغیرہ کے معاہدوں کو آخر کیوں شامل کیا جاتا ہے، جبکہ وہ محض معاہدہ صلح ہیں اور معاہدہ زیر بحث کو مسلم و ناسلم سے ملا کر ایک امت یا قوم یا ایک جماعت بنانے کے جواز کی دلیل مانا جاتا ہے اور اس باب میں یہ عہد نامہ فرد اور بالکل فرد ہے۔ اسی لیے رسالہ متحدہ قومیت اور اسلام میں اور کسی عہد نامہ کا ذکر نہیں کیا گیا۔

دوسری بات سزاوار نظر یہ ہے کہ جناب مولوی صاحب فرماتے ہیں کہ امام شافعی اور فلاں فلاں اکابر امت نے اپنی تصانیف میں اس معاہدہ سے استناد کیا ہے اور یہ استناد ان حضرات کا اسی وقت ممکن ہے کہ عہد نامہ سرے سے منسوخ ہی نہ ہوا ہو یا صرف یہود کے حق میں منسوخ ہو کر اب بھی قابل عمل ہو۔ ہمارے نزدیک جناب مولوی صاحب کا یہ فرنا بھی ایسا ہی غیر صحیح ہے جیسے کہ وہ پہلے فرما چکے ہیں کہ امام شافعی باوجود اصولاً حدیث مرسل کو ناقابل احتجاج ماننے کے نامہ زیر بحث سے احتجاج کرتے ہیں، حیث یقول وہا دن رسول اللہ صلی اللہ علیہ وسلم ناسا واد عر حین قدم المدینۃ یتہ یہوداً علی غیر ما خرج اخذ منہم۔

یہ فرمانا جناب مولوی صاحب کا کیوں غیر صحیح ہے۔ اب اس کی دلیل ٹینے۔ ہر معاہدہ میں دو قسم کی باتیں ہوا کرتی ہیں۔ ایک عام، دوسری خاص۔ جو اسی عہد نامہ سے مخصوص اور نمبر لہ اس کی رُح کے ہوتی ہیں اور نسخہ ہمیشہ وارد ہوا کرتا ہے احکام پر۔ اس لیے کسی عہد نامہ کے منسوخ ہونے کا مطلب صرف یہ ہوتا ہے کہ اس کی رُح اور اس کی مخصوص باتیں منسوخ ہو جائیں، نہ یہ کہ اس کی بات بات اور لفظ لفظ منسوخ ٹھہرے اور ان سے کہیں استناد نہ کیا جائے۔ اس لیے جب معاہدہ زیر بحث پر نسخہ وارد ہوا تو اس کی رُح بخصاً ٹھہرائی منسوخ ہو گئی یعنی مسلم و نامسلم سے بلا کراہت واحدہ کا قیام اور نامہ کی وہ دفعات جو اس رُح سے تعلق رکھتی تھیں۔ باقی انشاء و اخبار معاہدہ کا بدستور اپنی جگہ پر بحال رہا جس سے بعد نسخہ عہد بھی ایسے ہی استناد کیا جاسکتا ہے، جیسے عدم نسخہ کی صورت میں کیا جاسکتا تھا۔ جناب مولوی صاحب نے جو اقتباسات امام

(حاشیہ ص ۱۳۶) ہم نے اپنے مضمون تکملہ نمبر ۱ میں لکھا تھا کہ امام شافعی کا یہ قول منی پر شہرت روایت پر نہ کہ اس امر پر کہ وہ حدیث مرسل و منقطع کو صالح الاحتجاج سمجھتے ہیں۔ سو اتفاق سے ہم اپنے اس دعوے کی دلیل امام شافعی کے قول سے نہ لکھ سکے، وہ اب یہاں نقل کیے دیتے ہیں:- وروی بعض الشامیین حدیثا لیس بما یثبت۔ اهل الحدیث فیہ ان بعض رجالہ مجهولون فریباہ عن النبی صلی اللہ علیہ وسلم منقطعاً وانما قبلناہ بما وصفنا من نقل اهل المغازی واجماع العامة علیہ وان کنا قد ذکرنا الحدیث فیہ واعتمدنا علی حدیث اهل المغازی عاماً واجماع الناس۔ کتاب الام جلد اول ص ۲۲۔

لہ مثلاً وانہ من تبعنا من یہود فان لہ النصر والاسوة غیر مظلومین ولا متناصرین علیہم۔ وان یہود بنی عوف امة مع المؤمنین، لیہود دینہم وللمسلمین دینہم۔ موالیہم وانفسہم الا من ظلم وانہم فاند لا یوتغ الا نفسہ۔ واهل بیتہ وان بطانتہ یہود کا نفسہم وغیرہا
لہ مثلاً وان المؤمنین المتقین علی من بغی منہم وابتغی دسیسۃ ظلموا واثموا وعدل ان اوفس ادین المؤمنین وان ایدیہم علیہم جمیعاً ولو کان ولد احدہم ولا یقتل مومن مومناتی کافر ولا ینصر کافر علی مومن۔ وان ذمۃ اللہ واحدة یجیر علیہم ادناہم وان المؤمنین بعضہم موالی بعض دون الناس وان مسلم المؤمنین واحدة لا یسأل مومن دون مومن فی قتال فی سبیل اللہ الا علی سواء وعدل بدینہم، وغیرہا۔ ان اور ان جیسی عہد نامہ کی دفعات کو نسخہ عہد کے ساتھ منسوخ سمجھنا عقل و مذہب دونوں کے سراسر خلاف ہے۔ کمالاً مخفی۔

شافعی وغیرہ کے پیش کیے ہیں وہ تو اس سے بھی کہیں فروتوین یعنی ان میں سے ایک بھی عہد نامہ زیر بحث سے اثباتاً ناخود نہیں بلکہ حقیقتاً مدعی ہیں کسی عہد نامہ کی نسبت یہ کہہ دینا کہ اس میں یہ بات داخل نہ تھی۔ اس سے یہ کہاں لازم لاتا ہے کہ اس قول کے قائل کے نزدیک وہ عہد نامہ غیر منسوخ اور قائم بحال ہے۔ ان حضرات کے نزدیک اگر یہ عہد نامہ دلیل ہوتا اس بات کی کہ عند الضرورت مسلم ونا مسلم سے ملا کر ایک قوم بنانا اور پھر ان کے ساتھ ہو کر جہاد کرنا جائز ہے تو وہ اتنے اہم باب کو اپنی کتابوں میں نظر انداز نہیں کرتے اور اگر مسلم ونا مسلم سے امت واحدہ بنا کر ان کی معیت میں جہاد کو اٹھا ایک قسم ہد نہ کی ہوتی تو ایسے اہم مسئلہ کو وہ کیسے چھوڑ جاتے اور پھر سب کے سب۔ اگر یہ میری کوتاہ نظری ہے اور اکابر امت نے اس مسئلہ سے اپنی تصانیف میں بحث کی ہے تو جناب مولوی صاحب بصراحت مجھے دکھادیں میں مان لوں گا کہ مفاد امت مسئلہ کے لیے اب بھی مسلم ونا مسلم سے امت واحدہ یا متحدہ قوم بنائی جاسکتی ہے۔

اب اگر عہد نامہ زیر بحث منسوخ ہو چکا اور ہمیشہ کے لیے منسوخ ہو چکا۔ جیسا کہ ہمارے نزدیک آیہ قتال باہل کتاب اور دیگر آیات قرآنی اور عام اسلامی تعلیم کی روح سے ظاہر ہے تو بحث یہاں ختم ہو جاتی ہے۔ لیکن اس پر بھی جناب مولوی صاحب یا کوئی اور صاحب فرمائیں کہ ہم اس کے دوامی نسخ کو نہیں مانتے۔ غایت مانی الباب وہ بحق یہود منسوخ ہو گیا ہے اور بس۔ یا فرمائیں کہ نسخ شرعی صرف حکم شرعی پر وارد ہوتا ہے اور معاہدہ حکم کے ذیل ہی میں نہیں آتا۔ اس لیے وہ منسوخ نہیں ہو سکتا، البتہ باطل ہو سکتا ہے۔ اس لیے جب یہود نے اس کی خلاف ورزی کی تو وہ خود بخود باطل ہو گیا۔ نہ یہ کہ رسول اللہ صلی اللہ علیہ وسلم نے عملاً اس کو منسوخ فرمایا۔ یا یہ کہ آیہ قتال اس کی نسخ ہوئی۔ وہ ایک عہد نامہ تھا۔ جب تک چلا چلا جب وقت آیا اور اسباب بطلان پیدا ہوئے، باطل ہو گیا۔ مگر رسول اللہ کی سنت اس قسم کے معاہدہ کے باب میں برابر حی و قائم رہی اور ہے، اور جب اس کی ضرورت پڑ جائے، اس سے کام لیا جاسکتا ہے۔ اور اس وقت اس کی وہ ضرورت درپیش ہے جو اب تک پیش نہیں آئی تھی تو اس صورت میں میں نے کہا اور پھر کہتا ہوں

کہ معاہدہ زیر بحث جس نوعیت سے کہ رسالہ متحدہ قومیت اور اسلام میں مذکور ہے۔ وہ محض معاہدہ صلح نہیں ہے بلکہ وہ معاہدہ ہکلم وناکلم سے ایک قوم یا ایک امت بنانے کا۔ اس لیے وہ متحدہ قومیت یا امت بھی نامہ نامی کی اہم قیود و شرائط ہی کے موافق بنانی چاہیے۔ اور امت مسلمہ کے مفاد کے لیے جو باتیں اس نامہ میں آئی ہیں ان کو کسی حال میں نظر انداز نہیں کرنا چاہیے، کہ یہی عام مصالح شرعیہ کا تقاضا ہے۔ لیکن جناب مولوی صاحب اس معاہدہ کو عام معاہدات صلح کے ذیل میں داخل فرماتے ہیں اسی لیے آپ نے اب تک جو بحث فرمائی ہے وہ ہد نہ کے متعلق ہے نہ کہ مسلم اور غیر مسلم سے ایک قوم یا امت بنانے اور پھر متحدہ طور پر کسی دشمن کے خلاف اٹھنے کے متعلق۔ اور یہ دونوں چیزیں بالکل مختلف ہیں۔ اگر مختلف نہیں ہیں جناب مولوی صاحب انہیں اکابر امت کی تحریروں سے جن کا وہ حوالہ دیتے آتے ہیں ان کا اتحاد ثابت کر لینا میں مان لوں گا اور ضرور مان لوں گا۔ لیکن قبل از حکم جہاد کسی اکے وکے نامسلم کا مسلمانوں کے ساتھ کسی جنگ میں شریک ہو جانا یا بعد از حکم جہاد جزیہ قبول کر لینے والوں یا مستانین کا جہاد میں جانا اس عہد نامہ کے تحت میں لانا سراسر دور از معقولیت ہوگا۔ اس لیے کہ ان دونوں چیزوں میں بھی اصل و نتائج کے لحاظ سے فرق اور بہت بڑا فرق ہے۔ صوری بھی اور معنوی بھی۔

میں نے لکھا تھا کہ بنوقینقاع، بنوالنضیر اور قرظیہ بدالالت نص قرآن اور شہادت جہود مفسرین اسرائیلی یہودی ہیں۔ اس پر جناب مولوی صاحب باستعجاب تمام فرماتے ہیں کہ یہ کونسی منزل تحقیق ہے کہ تاریخی مباحث کو قرآن عزیز کا مقابل بنایا جا رہا ہے، اور پھر اس باب میں میری تغلیط کرتے ہوئے ان قبائل کو واقعی یا احتمالی طریق پر ان کی طرف سے اسرائیلی ثابت کرنے کے لیے نہایت طول طویل بحث کی ہے تاکہ ایک طرف قرآن کا خطاب بہ لفظ بنی اسرائیل ان کے حق میں صحیح رہے۔ اور دوسری طرف وہ نسبتاً جذامی قحطانی رہیں۔ جیسا کہ وہ اپنی تنقید میں لکھتے ہیں (مہران بابت نومبر ۱۹۳۵ء ص ۳۴-۳۵) جناب مولوی صاحب کی اس طولانی بحث کے بعد بھی میرے نزدیک مذکورہ بالا قبائل اسرائیلی

ہی ہے۔ اور نبص قرآنی اسرائیلی رہے، اور جہاں ہمیں کوئی نص قرآنی مل جائے، وہ میرے نزدیک یقیناً تحقیق حق کی آخری منزل ہے۔ اس سے آگے بڑھنے کی ہمارے لیے گنجائش ہی نہیں رہتی، نہ آتی حدیث بعدہ یؤمنون۔

قبائل مزبور کو قرآن سے اسرائیلی ثابت کرنے کے لیے سورہ نمل کی ایک آیت کے بعد میں نے سورہ بقرہ سے تیرہ مقامات کا حوالہ دیا تھا جن میں بلا فصل بنی اسرائیل ہی کا ذکر ہے۔ مدعا اس سے دو تھے اول یہ کہ قرآن مجید کا یہ اہتمام دو تین اسرائیلی خاندانوں کے لیے نہیں ہو سکتا۔ جن کو جناب مولوی صاحب نے دو تین خاندان ہی فرماتے پر اکتفا نہیں کیا بلکہ غیر معروف بھی فرمایا ہے (برہان نومبر ۱۹۳۹ء ص ۳۸۲) ان مقامات میں سے بارہ کا میں نے صرف سر آغاز لکھ کر چھوڑ دیا تھا تاکہ یہ معلوم رہے کہ مسلسل بنی اسرائیل ہی کا ذکر چلا آ رہا ہے اور تیسرے میں مقام کی کچھ آیتیں پوری پوری نقل کر کے کہا تھا کہ یہ آیات بنو قینقلع، بنو النضیر اور قریطہ کے حق میں نازل ہوئی ہیں، اور ثابت کیا تھا کہ یہ آیات چونکہ مسلسل بنی اسرائیل کے حال پر مشتمل ہیں اس لیے یہ قبائل نبص قرآن بنی اسرائیل ہوئے اور یہی میرا دوسرا مدعا تھا۔

(باقی)